


MINUS ONE

Il-Grupp Malti li joffri Sapport lir-Romol

<https://minusone.eu>
info@minusone.eu

Volum 25
Hargha 02
Frar 2022



PARAMOUNT PICTURES PRESENTS

Ali MacGraw • Ryan O'Neal



A HOWARD G. MINSKY - ARTHUR HILLER Production

Starring
John Marley & Ray Milland Written by ERICH SEGAL Directed by ARTHUR HILLER
Produced by HOWARD G. MINSKY Executive Producer DAVID GOLDEN Music Scored by FRANCIS LAI
SOUND TRACK ALBUM AVAILABLE ON PARAMOUNT RECORDS
ALL AGES ADMITTED
IN COLOR
A PARAMOUNT PICTURE

Hbieb, dan ix-xahar niċċelebraw il-festa tal-maħbubin. Jum San Valentinu niċċelebrawh nhar l-14 ta' Frar. Għalhekk iddeċidejt li nikteb fuq l-imħabba u l-isfumaturi li għor magħha. Fl-496 AD, il-Papa Gelasius immarka l-14 ta' Frar bħala l-festa li tfakkar lil San Valentinu ta' Ruma. San Valentinu ta' Ruma huwa biss wieħed minn bosta San Valentinu li jidhru fuq il-lista Kattolika Rumana tal-qaddisin u filwaqt li hemm diversi naħat dwar l-identità tiegħu u l-varjazzjonijiet fil-leġġendi, huwa aċċettat b'mod wiesa' li kien qassis jew isqof u li kien ġie arrestat talli żewweġ koppji Nsara u assista lill-Insara.

Insibu wkoll li r-Rumani tal-qedem ħarġu bl-isem tal-jum modern tal-imħabba. L-Imperatur Claudius II ordna l-mewt ta' żewġt irġiel. It-tnejn kien jisimhom Valentinu. Dawn inqatlu fl-14 ta' Frar, iżda fi snin differenti fit-3 seklju A.D. Il-martirju tagħhom ġie onorat mill-Knisja Kattolika biċ-ċelebrazzjoni ta' Jum San Valentinu.

Ir-rigali u messagġi ta' mħabba saru popolari fil-Medju Evu, probabbilment grazzi għall-poeżija li fis-sena 1415, Charles, Duka ta' Orleans, waqt li kien il-ħabs fit-Torri ta' Londra kiteb lil martu. Din hija maħsuba bħala waħda mill-eqdem poeżiji ta' mħabba. Jum Valentinu sar dejjem aktar popolari mad-dinja kollha madwar is-seklju 17, kif kienet id-drawwa, bdew jiġu skambjati noti żgħar miktuba bl-idejn. Meta għadda aktar żmien, ġew sostitwiti b' kartolini tal-awguri. Il-kummerċjalizzazzjoni moderna bħal f' kollox, wasslet biex f'din iċ-ċelebrazzjoni nitilqu s-sempliċità għal affarijiet kbar!

L-imħabba fiha diversi forom, l-imħabba mhux kollha l-istess. L-imħabba għar-raġel jew għall-mara hija ħaġa. L-imħabba għat-tfal hija ħaġa oħra. L-imħabba għall-pet tagħna hija ħaġa u l-imħabba lejn xi delizzju hija ħaġa oħra. B'hekk ngħid jien, l-imħabba mhux kollha l-istess, anzi hija differenti. Skali differenti. Ma rridux inħalltu l-imħabba. Il-partner mhix il-mara jew ir-raġel. Huma persuni oħra. Huma karattri oħra. Mhuma riservi ta' hadd. L-imħabba għall-ħajja. Il-ħajja li minkejja kollox, aħna nixtiequ li ngħixu u mhux neżistu. Mhux faċli din, naf. Aktar faċli li tintelaq mal-kurrent milli tqum u tiġġield mal-ħajja. Għax eġja nkunu onesti. Il-ħajja hija glieda kontinwa.

lkompli f'paġna 2

Meta ormolna tlifna l-akbar imhabba li qatt kellna. Izda meta gie l-waqt bdejna nħossu li nistgħu nieħdu ċerti deċiżjonijiet, għażilna l-imhabba lejn il-ħajja, għamilna kuragg u bdejn nippruvaw nimxu 'l quddiem. Dan għax fħimna li sakemm il-qalb tibqa' tħabbat, tista' terġa' tħobb.

Dejjem ninsisti jien li l-mewt ma toqtolx l-imhabba għax meta l-imhabba tkun vera, tkun għal dejjem. Għalija, l-imhabba hija eterna. Mhux qiegħed ngħid li meta tormol għandek bilfors terġa' tħobb persuna oħra. Kulħadd jagħzel hu u aħna bħala romol irridu nirrispettaw id-deċiżjonijiet li jieħdu romol oħra.

Imma għajjejt nara romol li jibzġħu, jiddejqu jew jistħu jergġħu jħobbu persuna oħra. Nifhem li jista' jkun hemm problemi oħra. Nifhem li jista' jkun hemm familjari li jagħmluha aktar diffiċli. U aħna rridu nifhmu li haddieħor ikun ġenwinament inkwetat. Nistgħu nibzġħu li nerġġħu nwegġġħu. Dawn kollha huma beżgħat normali. Dawn huma kollha problemi li nistgħu nħabbtu wiċċna magħhom. Però, se jasal il-mument li jkollna niddeċiedu. Dan jasal meta nifhmu li aħna importanti wkoll. Dejjem nagħtu kas haddieħor u dejjem ninsew li aħna rridu ngħixu wkoll. Huwa d-dmir u d-dover tagħna li ngħixu.

Minn qalbi, nawgura jum San Valentinu mimli mħabba lejn xulxin u anke lejn l-għeżiež tagħna li hallewna. Imma ejja nħobbu lilna nħusna aktar, inħobbu l-ħajja aktar u nħobbu lil dawk il-persuni li huma importanti ferm f'ħajjitna.

Victor

Love Story. Films fuq l-imhabba ħarġu bil-mijiet. Uħud għamli suċċess kbir, oħrajn ma għamli xejn jew ftit li xejn. Illum għażilt il-film drammatiku Love Story, film li fl-opinjoni tiegħi se jibqa' popolari għal żmien twil. Film ta' mħabba bi storja komuni ħafna. Niftakar li dan il-film kont rajtu ġewwa r-Rex mal-ġenituri tiegħi. Kont domt jumejn nibki. Kont zġħir ħafna. Min jaf kemm hawn minna li għaddew minn storja simili.

Imma issa ħa niġu għal dan il-film kbir.

Dan il-film Amerikan inkiteb minn Erich Segal, li huwa wkoll l-awtur tar-rumanz tal-1970 bl-istess isem. Howard G. Minsky huwa l-produttur tal-film u d-direttur huwa Arthur Hiller. L-atturi prinċipali huma Ali MacGraw u Ryan O'Neal.

L-American Film Institute jgħid li dan il-film huwa meqjus bħala wieħed mill-aktar films drammatiċi u romantiċi ta' kull żmien, li daħħal flus. Kien segwit mis-sequel, *Oliver's Story* (1978), bl-artisti jkun Ryan O'Neal u Candice Bergen.

Love Story jittratta l-istorja ta' Oliver Barrett IV, werriet ta' familja Amerikana mill-Kosta tal-Lvant tal-ogħla klassi. Huwa jattendi l-Kulleġġ Harvard fejn huwa player tal-ice hockey. Huwa jiltaqa ma' Jennifer "Jenny" Cavillieri, studenta tal-mużika klassika tal-Kulleġġ Radcliffe. Hija bint il-klassi tax-xogħol.

Oliver ikun inkwetat għax ma kienx jagħmel parti mill-pjanijiet ta' Jenny li riedet tmur tkompli tistudja ġewwa Pariġi. Hija taċċetta l-proposta taż-żwieġ tiegħu u hu jeħodha fid-dar il-kbira ta' Barrett biex tiltaqa' mal-ġenituri tiegħu, li jibdew jiġġudikawha għax ma jkunux impressjonati biha.

Missier Oliver jgħidli li se jaqtgħu finanzjarjament jekk jiżżewweġ lil Jenny, iżda wara l-gradwazzjoni huma jiżżewweġu xorta waħda. Jenny tibda taħdem bħala għalliema iżda mingħajr l-appoġġ finanzjarju ta' missieru, il-koppja ssibha ferm diffiċli biex jiffinanzjaw l-istudji ta' Oliver, student tal-Liġi f'Harvard. Oliver jiggradwa, jiġi t-tielet fil-klassi tiegħu u jsib xogħol ma' ditta legali rispettabbli ferm ġewwa New York. Huma jkun lesti li jibdew familja iżda Jenny ma tkunx tista' tinqabad tqila. Wara ħafna testijiet, it-tobba jgħidu lil Oliver li Jenny għandha marda terminali.

Mingħajr ma jgħid xejn lil Jenny, Oliver jiprova li jkompli jgħixu ħajja normali iżda darba waħda Jenny tikkonfronta lit-tabib tagħha u ssir taf il-verità. Oliver jixtri l-biljetti għal Pariġi, iżda hi tirrifjuta li tmur għax tkun trid biss tqatta' l-ħin miegħu. Oliver jitlob il-flus lil missieru sabiex ikun jista' jħallas għat-terapija tal-kanċer ta' Jenny. Missieru li ma tantx ikun jinteressah jistaqsih jekk "daħħalx xi tifla fl-inkwiet". Oliver jigdeb u jgħidli iva, u jkun hawn li missieru jkittiblu ċekk. Minn fuq is-sodda tal-isptar, Jenny ma' missierha tagħmel l-arranġamenti kollha għall-funeral tagħha. Hija tgħid lil Oliver biex ma jwaħħalx fih innifsu u tgħidli li hu qatt ma żammha lura mill-mużika klassika u xejn ma kien se jieħu post l-imhabba tagħhom. L-aħħar xewqa ta' Jenny hija li Oliver iħaddanha sewwa miegħu hekk kif tmur.

Oliver, maħkum minn niket kbir jitlaq mill-isptar fejn jiltaqa' ma' missieru, li mar New York minn Massachusetts biex joffri l-għajjnuna tiegħu wara li sar jaf dwar il-kundizzjoni ta' Jenny. Oliver jinfurmah li Jenny tkun mietet. Missieru juri d-dispjaċir tiegħu. Oliver iwieġbu b'dak li kienet qaltli Jenny qabel: "Imhabba tħisser li qatt ma jkollok għalfejn tgħid jiddispjaċini". Oliver jitlaq jimxi waħdu lejn ir-rink tas-silġ, fejn Jenny kienet ratu jiskejzja l-għurnata li marret l-isptar.